



श्रीश्रीजगद्गुरुशङ्कराचार्य महासंस्थानम्  
दक्षिणाम्नाय श्रीशारदापीठम्, शृङ्गगिरिः



# जगद्गुरुश्रीश्रीभारतीतीर्थमहास्वामिनां संन्यासस्वीकारस्वर्णमहोत्सवः

आश्वयुजकृष्णद्वादशी १०.११.२०२३



मान्याः,

परशिवावताराः जगद्गुरुश्रीमच्छङ्करभगवत्पूज्यापादाचार्याः इतः द्वादशशतहायनेभ्यः प्राक् पवित्रेऽस्मिन् भारतदेशेऽवतीर्य सनातनवैदिकधर्मम् औपनिषदमद्वैतसिद्धान्तं च संरक्ष्य प्रस्थानत्रयभाष्यादीन् नैकान् ग्रन्थानुपनिबद्ध, आसेतोरा च तुहिनाद्रेः दिग्विजययात्रां विधाय दुर्वादिगणान् विजित्य सनातनधर्मस्य अद्वैततत्त्वस्य च शाश्वतिकीं स्थितिं विधित्सवः चतुराम्नायपीठानि प्रत्यतिष्ठिपन् । तेषु पीठेषु दक्षिणाम्नायशृङ्गेरीशारदापीठं श्रीसुरेश्वराचार्य-विद्यातीर्थ-विद्यारण्यगुरुप्रमुखैः सकलविद्यापारदृश्वभिः तपोमूर्तिभिः अधिष्ठितं सत् अद्यापि अविच्छिन्नया गुरुपरम्परया चकास्ति । सम्प्रति अस्य षट्त्रिंशत्तमाः अधिपतयः अकुण्ठितशास्त्रवैदुष्य-निर्हेतुकशिष्यवात्सल्य-शमदमादिनिखिलसद्गुणस्तोमभूम्ना विभूषिताः जगद्गुरुश्रीश्रीभारतीतीर्थमहास्वामिनः निखिललोकानन्दकरे आनन्दनामसंवत्सरे आश्विनकृष्णद्वादश्यां (११.११.१९७४) स्वीकृतपारमहंस्याः आ पञ्चाशद्वत्सरेभ्यः सनातनवैदिकधर्मप्रचारार्थं नैकानि विशिष्टानि कार्याणि अनवरतं प्रवर्तयन्तः दिगन्तव्याप्तयशोराशयः निखिललोकवन्दनीयाः विराजन्ते । ऐषमः आश्विनमासतः आगामिवत्सरीयाश्विनमासपर्यन्तं तेषां सन्यासस्वीकारस्वर्णमहोत्सववत्सरेऽस्मिन् (२०२३-२०२४) श्रौतस्मार्तकर्मनुष्ठान-सांस्कृतिककार्य-दीनजनोपकारादिरूपाः नैके कार्यक्रमाः समनुष्ठेयाः इति तत्करकमलसञ्जाताः जगद्गुरुश्रीविधुशेखरभारतीमहास्वामिनः कृतसङ्कल्पाः सन्ति । बहुभ्यः वर्षेभ्यः प्राक् जगद्गुरुश्रीश्रीभारतीतीर्थमहास्वामिनः श्रीशङ्करभगवत्पादानां सर्वातिशायिमहिमानं लोकानवबोधयितुं अधिशृङ्गेरीक्षेत्रं कस्मिंश्चित् उत्तुङ्गे गिरिशृङ्गे श्रीसुरेश्वराचार्यादिशिष्यचतुष्टयसंसेव्यमानानां श्रीशङ्करभगवत्पादाचार्याणां महिमानुरूपा द्वात्रिंशत्पदपरिमिता रुचिरा शिलामयी मूर्तिः स्थापनीयेति समकल्पन्त । तदनुसारं तेषां परमानुग्रहमवलम्ब्य महता परिश्रमेण महदिदं मूर्तिनिर्माणकार्यं सम्पादितमास्ते । तथैव विजयनगरसाम्राज्यसंस्थापकानां चतुर्वेदभाष्याद्यनेकवरिष्ठग्रन्थप्रणेतृणां शृङ्गेरीशारदापीठस्य द्वादशाधिपतीनां जगद्गुरुश्रीविद्यारण्यमहास्वामिनां मूर्तिः, वस्तुप्रदर्शनशाला इत्यादीनामपि निर्माणं कृतं वर्तते । शुभेऽस्मिन् स्वर्णमहोत्सवसन्दर्भे श्रीचरणानां सन्यासस्वीकारशुभतिथौ आश्विनकृष्णद्वादश्यां (१०.११.२०२३) भार्गववासरे अस्य उद्घाटनसमारोहः प्रवर्तयिष्यते । तदङ्गतया आश्वयुजकृष्णपक्षे लोकक्षेमङ्कराः अतिरुद्रमहायागसहस्रचण्डी-महायागादयोऽपि सम्पत्स्यन्ते । नैकजन्मकृतसुकृतपरिपाकैकलभ्येऽस्मिन् पवित्रतरे सन्दर्भे भवन्तः समेऽपि सोत्साहं भागं गृहीत्वा श्रीशारदाचन्द्रमौलीश्वरयोः श्रीमज्जगद्गुरुचरणानां च कृपया श्रेयोभाजनानि भवन्त्विति प्रार्थयामहे ।

शृङ्गेरिः

५.११.२०२३

इत्थम्

गुरुसेवाधुरीणः पद्मश्रीपुरस्कृतः

डा. वे. रा. गौरीशङ्करः

प्रशासकः शृङ्गेरीमठः

जगद्गुरुश्रीश्रीभारतीतीर्थमहास्वामिनां  
संन्यासस्वीकारस्वर्णमहोत्सवसन्दर्भे अनुष्ठीयमानाः

कार्यक्रमाः

३.११.२०२३ भार्गववासरः	आश्वयुजकृष्णषष्ठी - रात्रौ राक्षोघ्नहोमः
४.११.२०२३ स्थिरवासरः	सप्तमी - प्रातः वास्तुपूजाहोमः, चतुष्पष्टियोगिनी-आदित्यादि-नवग्रह- चतुष्पष्टिभैरवपूजा होमः
५.११.२०२३ रविवासरः	अष्टमी - नरसिंहहोमः
६.११.२०२३ इन्दुवासरः	नवमी - शरभसाळ्वहोमः
७.११.२०२३ भौमवासरः	दशमी - प्रतिक्रियाशूलिनीदुर्गाहोमः
८.११.२०२३ सौम्यवासरः	दशमी - पञ्चाक्षरीहोमः
९.११.२०२३ बृहस्पतिवासरः	एकादशी - मेधादक्षिणामूर्तिहोमः आञ्जनेयहोमः, श्रीशङ्करगिरौ आञ्जनेयमूर्तिसंस्थापनं, पूजा, नीराजनम् । श्रीशङ्कराचार्यदेवालये विशेषपूजा
६.११.२०२३ - १०.११.२०२३	प्रस्थानत्रयभाष्यपारायणम्
१०.११.२०२३ भार्गववासरः	द्वादशी - प्रातः १० वादने धनुर्लघ्ने श्रीशङ्करभगवत्पादाचार्यमूर्तेः उद्धाटनम् पुष्पार्चना, महानीराजनं, सुरेश्वराचार्य-पद्मपादाचार्य-हस्तामलकाचार्य- तोटकाचार्य-मूर्तीनां विद्यारण्यमहास्वामिमूर्तेश्च उद्धाटनम्
मध्याह्ने १२.०० वादने	अतिरुद्रमहायागस्य सहस्रचण्डीमहायागस्य च पूर्णाहुतिः
सायम् ५.३० वादने	सभाकार्यक्रमः जगद्गुरुणां अनुग्रहभाषणं सेवाकर्तृणां सम्मानम् पञ्चाशत्सहस्रसङ्घाकवृक्षारोपणकार्यप्रारम्भः

# पञ्चायतनदेवताराधनम्

## शिवाराधनम्

३०.१०.२०२३  
इन्दुवासरः

आश्वयुजकृष्णद्वितीया - अतिरुद्रमहायागसङ्कल्पः

१०.११.२०२३  
भार्गववासरः

द्वादशी - अतिरुद्रमहायागस्य पूर्णाहुतिः

## अम्बिकाराधनम्

६.११.२०२३  
इन्दुवासरः

आश्वयुजकृष्णानवमी - सहस्रचण्डीसङ्कल्पः

१०-११-२०२३  
भार्गववासरः

द्वादशी - सहस्रचण्डीपूर्णाहुतिः

## महागणपति-आराधनम्

सहस्रमोदकहोमः, सहस्रावृत्तिगणपत्यथर्वशीर्षपारायणपूर्वकमहाभिषेकः, सहस्रनारिकेलहोमः,  
चैत्रमासे (२०२४) वर्धन्तिसमये लक्षमोदकहोमः

## सूर्याराधनम्

१०.२.२०२४  
१६.२.२०२४

माघशुद्धप्रतिपदमारभ्य

माघशुद्धसप्तमी (रथसप्तमी) पर्यन्तम्

त्र्युचकल्पपूर्वकसूर्यनमस्कारः, सहस्रावृत्ति-अरुणप्रश्नपारायणं, महासौरपारायणं तथा  
आदित्यहृदयपारायणं, सौराष्ट्राक्षरीजपः सहस्रनामार्चनं होमश्च, रथोत्सवः

## महाविष्णु-आराधनम्

मार्गशीर्षमासे १३.१२.२०२३ तः ११.०१.२०२४ पर्यन्तम्

१७.१२.२०२३ रविवासरः	मार्गशीर्षशुक्लपञ्चमी - श्रवणानक्षत्रं - हयग्रीवमन्त्रजपः होमश्च
२२.१२.२०२३ भार्गववासरः	मार्गशीर्षशुक्ल-एकादशी (वैकुण्ठ-एकादशी) - नारायणाष्टाक्षरीहोमः, परमपुरुषाराधनम्
२३.१२.२०२३ स्थिरवासरः	मार्गशीर्षशुक्ल-एकादशी उपरि द्वादशी - लक्ष्मीनारायणहृदयहोमः
२५.१२.२०२३ इन्दुवासरः	मार्गशीर्षशुक्लचतुर्दशी रोहिणी नक्षत्रं - गोपालकृष्णमन्त्रजपः होमश्च
२६.१२.२०२३ भौमवासरः	मार्गशीर्षपूर्णिमा दत्तात्रेयजयन्ती - दत्तात्रेयमन्त्रजपः होमश्च
२८.१२.२०२३ बृहस्पतिवासरः	मार्गशीर्षकृष्णद्वितीया पुनर्वसुनक्षत्रं - रामतारकजपः होमश्च
६.१.२०२४ स्थिरवासरः	मार्गशीर्षकृष्णदशमी - नरसिंहमन्त्रजपः होमश्च, नृसिंहायुताक्षरीजपः
७.१.२०२४ रविवासरः	मार्गशीर्षकृष्णदशमी - सुदर्शनमन्त्रजपः होमश्च


### अन्ये विशेषकार्यक्रमाः

- ✽ श्रौतसम्मेलनम् - मार्गशीर्षकृष्णद्वितीया, तृतीया, चतुर्थी (२९.१२.२०२३ - ३१.१२.२०२३)
- ✽ पौराणिकसम्मेलनम् - कर्नाट-आन्ध्र-द्राविड-हिन्दीभाषासु
- ✽ छात्राणां सामूहिकतोटकाष्टकपठनकार्यक्रमः
- ✽ क्षेत्रप्रतिनिधीनां सम्मेलनम्
- ✽ शिल्पसम्मेलनम्
- ✽ कृषिसम्मेलनम्



Dakshinamnaya  
Sri Sharada Peetham  
SRINGERI

# सुवर्णभारती



## Suvarna Bharati

50<sup>th</sup> year (2023-24) of Sannyasa Sweekara of  
Jagadguru Shankaracharya  
Sri Sri Sri Bharati Tirtha Mahaswamiji



**Sri Sri Jagadguru Shankaracharya Mahasamsthanam,  
Dakshinamnaya Sri Sharada Peetham, Sringeri - XXXXXX**

Phone : XXXXX-XXXXXX/XXXXXX, XXXXX

Website: sringeri.net Email: adminoffice@sringeri.net